

TAKOTO RAWA IHO KI TE PO  
Na Matangi Hauroa (Ngati Turanga)

Takoto rawa iho ki te po,  
e huihui ana mai o tatou wairua,  
kia piri, kia tata mai ki taku taha.  
Matatu tonu ake, ka maranga kei runga,  
whitirere ki te ao, tiro tiro kau au  
A me he wairua atua te tarehutanga iho.  
E te manawa i raro  
kapakapa tu ana kei runga!  
Homai he mata kia haea ki taku kiri  
taku kiri tirohanga mai  
e aku tamariki nei.  
Mauria atu ra, e Whero,  
aku toto, aku tahe, aku parapara tapu  
kia kite mai koutou ko ahau ra tena.  
E kimi ana i te ara i haere ai  
taku pokaitara ki te tonga,  
tena ka paea nga hiwi maunga  
ki a Ngati Hau.  
Ko te rongo pai tena i a koutou  
he rongo toa mai,  
hau ana ki te tahatu o te rangi!  
Te puta to rongo toa,  
ka pehia mai e Whanganui  
he toa e whaiatia ko te potiki na Tuwhakairihau.  
Kia ata whakaputa tena ano ra  
nga tamariki toa na Rakamaomao.  
Kei te rangi e haere ana,  
na Motai-tangata-rau!  
Takahia atu ra nga tua-one kei Matahiwi ra.  
Ko to tinana i noho atu,  
ko to rongo i tuku mai,  
i wani mai i runga o nga maunga,  
tae rawa mai ki ahau  
e noho atu nei i te kainga,  
kia whakatauki au i konei, aue! taukiri e!

RECEIVED

Waitangi Tribunal

**18 Jul 2014**

Ministry of Justice  
WELLINGTON